

ISSN 0868-4545

Балалар
журналы

Салават күпере



Илдә исә май жиле...

Исә жыл – май жиле.
Илдә Май тантана итә.
Жирдә Май иртәсе – яз иртәсе.



Май жиле исә...

Талгын жыл чәчләребезне, йөзләребезне, күңелләребезне иркәли, йөрәк түрендәге шигъри моңаһәңнәрне ак кәгазь өстенә сибә...

Май жиле дәү бабайларыбызның хәтерләрен яңарта, алар Бөек Ватан сугышында күргән-кичкәннәрен янә бер кат күңелләре аша үткәрәләр, сугышчан дусларын сагынып, якты хатирәләргә биреләләр...

Май жиле – Хәтер жиле...


Дәү бабайларның күзләрендә – яшъ тамчылары...

Дәү бабайлар нәсел-ыруларының дәвамчыларына – оныкларына карап, күз яшьләре аша елмаялар...

Бабайларның күзләрендә, телләрендә, күңелләрендә бер уй, бер теләк бүген: «Берүк сугыш булмасын иде! Берүк сугыш жиле исмәсен иде!...»

Илдә, шөкер, Май жиле исә...

Рәссам Фәрит МУЛЛАХМӘТ





«Без – Тукай шәкертләре»

Тукай якташлары

Горурланабыз туганга
Ямьле Арча жирендә.
Атаклы Казан артында,
Бөөк Тукай илендә.

Тукай «Туган тел»ен жырлап,
Мәктәпләрдә укыйбыз.

Су анасы, шүрәле дә –
Безнең якын дустаныбыз.

Тиккә генә зурламыйлар, –
Без бит Арча яклары.
Горурланып һич туймыйбыз:
Без – Тукай якташлары!

Рәмил ГӘРӘЕВ, 10 яшь. Арча, Сежә.

Казанга барабыз...

Жиктереп пар ат, Казанга туп-туры киттем карап;
Чаптыра атларны кучер, суккалап та тарткалап.
Шулвакыт безнең каршыга килеп чыкты бер бүре...
– Хәзер мин сезне ашыйм! – дип,

юлны бүлдә бит теге.

Арба төбендә ята иде Кәжә белән Сарык,
Шуларны күрсәткән идем, китте бит бүре чабып.
Төн иде, күктә йолдызлар жемелдәшеп ялтырый,
Куаклыкта мескен бүре куркуыннан калтырый.
Башкалага юл бик озын, төне бие барасы.
Янда Кәжә, Сарык, Акбай – бар да Тукай «баласы».
Алар янымда булганда, кыскара озын юллар.
– Тиздән – Казан каласы! – дип, кычкыра Шүрәләләр.
Тукай абый туган көнгә ат жигеп туры килдек:
– Дәртле, нурлы, моңлы Казан, каршы ал безне! –
дидек.

Һич безне куркытмадылар Шүрәле һәм дә бүре –
Тукайны күрү теләге яулады күңелебезне.

Илдар ШӘЕМОВ, 12 яшь.
Актаныш, Такталачык.



«Без – Тукай шәкертләре» бәйгесенә нәтижә ясадык – жиңүчеләрне ачыкладык. Журналның күләме кечкенә булу сәбәпле, бик күп яшъ авторларыбызның язмалары, рәсемнәре, ни кызганыч, «Салават күпере» битләрендә дөнья күрү бәхетенә ирешә алмады. Бәйгедә катнашкан ул укучыларыбыз күңелләрен төшермәсен: без аларга да истәлекле бүләкләр жибәрәчәкбез. Бу санда без әлеге талантларыбызның исем-фамилияләрен телгә алып китәргә булдык. Менә алар:

Гүзәл ХАҖИЕВА (Актаныш, Күжәкә), Рәзинә ГАЗИЗУЛЛИНА (Арча, Ташкичү), Гүзәл ЗӘЙНУЛЛИНА (Апас, Әжем), Рәмис КӘЛИМУЛЛИН (Азнакай), Рамилә ГАРИФУЛЛИНА, Гөлия МӨХӘММӘТГАЛИЕВА, Рания НУРУЛЛИНА (Саба, Сатыш), Заһидә КОРБАНГАЛИЕВА (Кукмара, Зур Сәрдек), Зилия ШӘРӘПОВА (Балык Бистәсе, Күгәрчен), Чулпан ӘСХӘТҖАНОВА (Балтач, Куныр), Ранис ЗАКИРОВ (Яшел Үзән, Татар Танае), Әлфия ХАФИЗОВА (Балтач, Кили), Илүзә ГАЛӘУЕТДИНОВА (Азнакай), Язилә МИҖНЕМУЛЛИНА (Кукмара, Купка), Камилә МУСИНА (Буа), Илүзә ШАКИРОВА, Миләүшә ХАННАНОВА, Миләүшә ГАЙНЕТДИНОВА (Мөслим, Метрәй), Венера ЮНЫСОВА (Мамадыш, Уразбахты), Анастасия ИВАНОВА (Мамадыш, Жәри), Гөлия ХӨСӘЕНОВА, Гүзәл ХӘБИБУЛЛИНА (Арча, Мөндеш), Фазыл ХИСӘНБӘТОВ, Данис ГЫЙЛЬМЕГАЯНОВ (Әгерҗе, Яңа Авыл), Ринат ХӘСӘНШИН (Зәй, Сармаш-Баш), Алсу ЯЛАЛОВА (Актаныш, Түбән Яхшый), Румия МУЛЛАХМӨТОВА (Теләче, Олы Мишә), Гөлинә НӘҖИПОВА (Балтач, Борнак), Ләйсән ЗАКИРОВА, Регина ШӘРИПОВА, Илфинә ГЫЙЗЗӘТУЛЛИНА (Мамадыш, Кече Кирмән), Энҗе ЧАРЫШЕВА (Казан), Гомәр ЖӘЛӘЛЕТДИНОВ (Чүпрәле, Иске Задур).

Иҗат дәвам итә... Сездән кызыклы, яңа язмалар, шигырь-әкиятләр көтеп калабыз.



Айзат ГАЗИЗОВ, 6 яшь.
Азнакай.



Гөлинә ГАЙНУЛЛИНА.
Саба районы, Сатыш.

Тәүфикъ ӘЙДИ

Очар малай

Бүлмәдә – жил. Ишектән керә дә, пәрделәрне жилфер-жилфер селкетеп, тәрәзәдән чыга. Юл уңаенда Айнурның битләрен сыйпап: «Син егет кеше, курчак уйнаучы сеңелләреңне караулап өйдә генә ятма, әйдә бакчага чык, мин сине ястык болытка утыртып, күктә очыртып йөртермен», дип пышылдый.

Айнур әтисе шүрлек ясарга әзерләп куйган такталар өстендә аякларын тирбәтеп утыра. Аннары кулларын жәеп, кош канатыдай жилпи башлый. Һава су кебек куера, Айнур утырган жиреннән аерылып, өскә күтәрелә, ачык тәрәзә аша урамга чыгып китә. Аяклары, суда йөзгән шикелле уйнаклап, биеккә менеп житәргә булыша.

– Мин очам! – дип кычыра ул берзаман кызларга.

Алсу белән Әлфия күтәрелеп аңа карыйлар да шаккаталар: абыйлары, чыннан да, күктәге болыттай, һавада йөзә, кошныкы кебек канаты да, самолетныкы кебек пропеллеры да юк. Алсу, шундук уенчыкларын атып бәреп, кәжәләнә башлый:

– Минем дә очасым килә!

– Ашыкма, нәнием. Башта мин әйбәтләп сынап карыйм әле.

– Юк инде, – ди Алсу, киреләнеп. – Йә икәү бергә очыйк, йә син дә жиргә төш!

– Бергә ярамый, – дип аңлата Айнур. – Элек үзем остарыйм әле, аннары сезне дә өйрәтермен.

– Әйем. Минем дә хәзер үк очасым килә.


– Егылып төшсәк?! – дип куркытмакчы була аны абыйсы.

– Булсын!

– Ярамый. Имгәнүең бар.

Айнур сеңелесенә бүтән колак салмый. Суда йөзгән шикелле, кушаягы белән һаваны ишә-ишә, биектә рәхәтләнә. Башта, егылып төшүдән шүрләп, артык югары күтәрелми, түтәлләр өстендә генә әйләнә. Аннары кыюлана барып, өй түбәсе югарылыгына менә. Аякларын селкетеп, бөтен гәүдәсе белән киерелүе була, сабан тургаедай өскә атыла. Икенче хәрәкәт ясап, алан өстеннән очып үтә. Дачаларга уздырылган электр чыбыгы да, телевизор антенналары да аста кала. Айнур, берәз ияләшә төшкәч, тагын да өскәрәк күтәрелә, һава ерып барудан күкрәгенә әлегәчә

Рәссам Фәрит МУЛЛАХМӘТ



татылмаган рәхәтлек тула. Каен ябалдашлары югарыдан сизелер-сизелмәс кенә тирбәлгән яшел болыт кебек күренә. Кул сузымы жирдә жәелеп яткан күл көзгедәй ялтырый, урман артында исә биек ак ташпулатлар тезелешеп киткән. Алар яши торган кала ич бу. Нинди рәхәт, нинди күңелле икән бу очу. Мондый биеклектән тукраннар да, чын аю-бүреләр дә уч төбөндәгедәй әллә кайдан күзгә чалына. Кош кебек өсләренә генә очып төшәсең дә башларыннан сыйпап үтәсең. Калага да очып кына кайтасың. Өйрәтәчәк, Алсу белән Әлфияне дә, һичшиксез, өйрәтәчәк ул очарга!

Чү! Алсулар бакчадан аңа кул болгыйлар түгелме соң? Әллә әти-әниләре кунактан кайтып житкәнме? Тукта, һәммәсе хафаланмасын, тизрәк яннарына төшәргә кирәк!


Айнур аякларын кыймылдата да, канатларын жәйгән күгәрчен сыман, салмак кына түбәнәя башлый, һавада тирбәлә-тирбәлә, бал корты, төклетура сыман безелдәп, икенче каттагы тәрәзә аша өйгә очып керә. Әмма тизлеген вакытында киметә алмыйча, ниндидер каты нәрсәгә шапылдап килеп бәрелә...

Күзен ачса, ул чыннан да идәндә ята икән. Бүлмәдә ут яна, әти-әниләре радио тыңлый. Алсу ялгызы гына җилләткеч янында чәен суытып утыра. Абыйсының як-ягына аңлы-миңле карануын күргәч, ул кулларын чәбәкли-чәбәкли:

– Егылды, йокы чүлмәге егылды! – дип кычкырды.

Айнур эндәшмәде. Аның яңадан күккә күтәреләсе, сеңелесен дә очарга өйрәтәсе килә иде.





Табашка

– Әй табашка, табашка!
 Башын суза табашка
 Минем таныш тавышка.
 – Табашка да табашка...
 Минем исемем башка –
 Таш бака мин,
 ТАШ БА-КА!

Рәшит, БӘШӘР шығармалары

Кик-ри-күк

Әби әйтә: – Күкри күк!
 Ә мин әйтәм: – Кик-ри-күк!
 Абзарга качты әтәч:
 – Кик-ри-күк! Күкри күк! Күк!
 Хәтта әтәч тә кычкыра
 Белә икән минем күк.



Кояшлы көн

Чиләкләремә салып
Ком апкайттым әнигә.
Миңа ияреп ишектән
Кояш та керде өйгә.

Әни, комны тигезләп,
Жәйде гөлләр төбенә.
Кояш йөри тәгәрәп,
Бүлмәләрдә гөл көлә.

Кояш куна гөлләргә,
Кояш куна әнигә.
Гөл дә матур!
Әни дә!

Ышаныгыз сүземә:
Бик-бик матур үзем дә!



Рәссам Диләрә НӘҮРҮЗОВА


Күбәләк

Канатымны сыйпый жыл...

Жыл тирбәлә,
Мин тирбәләм.

Хушбуй исе тирә-юнь...

Жир тирбәлә,
Мин тирбәләм.





Эльвина АГАДУЛЛИНА, 9 яшь.
Казан.



Ленар АГАДУЛЛИН, 5 яшь.
Казан.



Рәнис ШӘРИФУЛЛИН, 7 яшь.
Мамадыш, Дусай.



Милена ФАЗЛЫЕВА, 4 яшь.
Казан.



Илнар ХӘБИБРАХМАНОВ, 6 яшь.
Балтач, Яңа Салавыч.



Эльвира ИБРАҢИМОВА, 7 яшь.
Чистай, Уракчы.



Таңсылу ГОМӘРОВА, 12 яшь.
Чистай Уракчы.

Язның беренче чәчәге

Әкият

Бик борынгы заманнарда булган ди бу хәл. Табигать патшасы чәчәкләр арасында хәбәр тараткан:

– Озакламый яз житә. Сезнең арагыздагы иң матур чәчәккә Жир өстендә яз танта-на итүен хәбәр итү, кешеләрне беренче булып куандыру мөмкинлегенә бирәчәкмен, – дигән.

Чәчәкләр арасында бәхәс купкан. Һәркайсы иң беренче булырга теләгән.

– Мин барыгыздан да матуррак. Мин язның беренче чәчәге булырга тиеш! – дигән Ромашка. – Минекә кебек ак таңлар кайсыгызда бар соң?

Кыңгырау чәчәк аның белән килешмәгән:

– Мин бер чыңласам, бөтен дөнья ямьгә күмелә. Беренчелек миңа булырга тиеш! – дигән.

Бәхәскә башкалар да кушылган. Бер-берсен тыңлап та тормыйча, үзләрен мактаганның.

Умырзая гына бер читтә басып торган, бәхәсләргә кушылмаган.

Табигать патшасы боларны тыңлап торган да болай дигән:

– Әйе, сез барыгыз да матурлар, кирәклеләр икәнсез! Ләкин тыйнаклык – ул үзе иң зур матурлык. Арагыздагы тыйнак Умырзаяны мин язның беренче чәчәге итеп билгелим.

Менә шул көннән бирле, жир өстендә карлар беткәнче үк Умырзая шытып чыга. Үзенң тыйнаклыгы һәм матурлыгы белән кешеләрне куандыра.

Айгөл МӨХӘММӘТШИНА, 9 яшь.
Арча, Иске Иябаш.

Галимжан ГЫЙЛЬМАНОВ

Салават күнере

(Хикәя)

Авылга кайтып китәр алдыннан Саматка әнисе жиде карандаш сатып алды. «Көзен мәктәпкә барасың, кулың күнөгә торсын!» – диде ул, улының такыр башыннан сөеп...


Карандашларның жидесе жиде төстә: яшел, зәңгәр, кызыл, сары, күк, шәмәхә һәм... Жиден-чесен Самат «әфлисун карандаш» дип атады.

«Әфлисун карандаш» белән кояш ясавы рәхәт. Шуңа күрә дә әнисе алып биргән ак кәгазгә Самат иң элек матур, нурлы кояш төшерде. Кояш янында күк була. Самат уйлап та куйды: «Күк төстә булганга күккә күк диделәр микән әллә?» Шул күктә зәңгәр болытлар йөзеп йөри... Тагын да астарак – яшел агачлар, яшел камышлар, үләннәр, сары чәчәкләр, кызыл жиләкләр, зәңгәр дулкынлы күл... Шунда ук сары иген басулары, ашлык сугып йөрүче кызыл комбайннар, бер читтәрәк – игеннәрдән бушап калган, инде сөрелеп куелган шәмәхә кырлар...

Менә кызык: дөньяның бөтен матурлыгы шушы жиде төскә керә дә бетә...

Самат аңлап алды: ул шушы жиде карандашы белән әбисе яшәгән авыл кырларын, андагы урманнарны, күлләрне төшерә икән бит! Ә авыл үзе кайда соң? Әнә ул – ак тәпиле сары эт белән яшел түбәле зәңгәр йорт. Самат ул таныш йорт янына яшел чыршы утыртты, кызык итеп кенә, зәңгәр чәчәк төшерелгән кызыл күлмәкле бер кыз рәсемен дә ясап куйды. Бу кыз әбисе күршесендә яшәүче Гөлсинә кебек үк чибәр булмаса да, аңа бик тә, бик тә охшаган иде...

Рәссам Алла АЙСИНА



Шулвакыт әнисенен тавышы ишетелде:

– Самат, улым, әйдә, без жыенып беттек, син әзерме?

... Авылдан Самат жылы, кояшлы яңгыр вакытында кайтты. Чыланса чыланды, әмма автовокзалдан өйләренә кайтканчы туган көненә әтисе бүләк иткән зонтигын чыгармады. Кызлар түгел лә ул... Аннары, әбисе дә гел әйтеп тора: «Яңгыр астында йөрсәң, тизрәк үсәсәң», – ди. Ә Саматның бик тә, бик тә үсәсе килә. Гөлсинә өчен үсәсе килә. Быел жәй Самат аңа: «Син миңа ошыйсың», – дип әйткән иде, Гөлсинә: «Мондый сүзләргә үскәч сөйләшәләр», – дип кенә куйды.

Өйләрендә Саматны өстәлдә моңаеп яткан кәгазь бите каршы алды. Ап-ак кәгазь... Туктале, кая киткән соң моның рәсемнәре? Самат бик яхшы хәтерли: матур рәсемнәр төшереп калдырган иде ул бу биткә. Әнисе бүләк иткән жиде карандаш белән төшергән иде...

Бу гажәеп хәлдән аптырап торган Самат, нидер сизенеп, тәрәзгә күтәрелеп карады. Ярый карады әле! Чөнки тәрәзә артындагы гүзәллек аны бу кыен хәлдән йолып алды...

Тәрәзә артында, бөтен күк йөзә буйлап, жиде төсен дә бердәй балкытып, салават күперә көлеп тора иде!

Әһә! Менә кайда икән хикмәт! Өстәлдә калган кәгазьдәгә бөтен төсләргә үзенә жыеп алган бит бу күк йөзә! Саматның рәсемнәрен ошаткан ул, ошаткан! Әфлисун кебек кояш, бер ай бие шушы рәсемнәргә карап торган-торган да, менә бүген генә, Саматның кайтасын белеп, аңа матур бүләк ясарга уйлаган!

Саматка рәхәт булып китте. Ул юл биштәреннән авылда чакта шактый кыскарып өлгергән жиде карандашын барып алды да, тәрәзгә карый-карый, күк йөзәндә һаман балкып, көлеп торган салават күперен төшەرергә кереште...





Танылган шагыйрь һәм язучы Рафаил Газизовның 2003 елда «Мәгариф» нәшриятында басылган «Бүләгем» китабы өчен Г.К.Андерсен исемендәге Халыкара диплом белән бүләкләнүе хакында шушы көннәрдә Швейцариядән Татарстанга күңелле хәбәр килеп иреште. Моңарчы бу олуг бүләккә балалар шигъриятенә күренекле әдипләре Шәүкәт Галиев белән Роберт Миңнуллин лаек булган иде.

Шагыйрь Рафаил абый ГАЗИЗОВНЫ бу күркәм уңышы белән чын күңелдән котлыйбыз! Аңа яңадан-яңа ижади уңышлар, саулык-сәламәтлек һәрдаим юлдаш булуын телибез!

Беләсезме...

Чәчәкләрне бергә тездем –
Бәйләм булды.
Әниемә, әбиемә
Бәйрәм булды.

Бәйләм-бәйләм гөлләр җыйдым –
Болын булды.
Кулларыма күбәләкләр
Килеп кунды.

Болыннарны бергә җыйдым, –
Таныдыгыз.
Каршыбызда: туып-үскән
Авылыбыз.

Рәссам Диләра НӘҮҮЗОВА



Фоторәсем... табышмак

«Салават күпере»ндә (№ 2, 2006) басылган «Фоторәсем... табышмак»ка укучыларыбыздан бик күп җаваплар килде. Хат-җавап җибәрүчеләрнең барысы да диярлек фотосурәттәге Әкиятче Бабай белән Әкиятче Абыйның кем икәнлекләрен дәрәс әйткән:

Әкиятче Бабай – БАТУЛЛА,

Әкиятче Абый – Ләбиб ЛЕРОН.

Журналханәгә, иң беренчеләрдән булып, дәрәс җавап юллаучылар – менә кемнәр:

Гөлнур һәм Назилә АРСЛАНОВАлар (Мөслим, Уразмәт)

Азалия ФӘТТАХОВА (Актаныш)

Алсу ИСХАКОВА (Мәскәү)

Элмира ӘНӘСОВА (Түбән Кама)

Динар ИСМӘГҮЙЛОВ (Саба, Бигәнәй)

Рафис ХӘЛИМОВ (Мөслим, Түбән Табын)

Азат һәм Илмир АХУНОВЛАР (Чаллы)

Илиза СӘМӘРКАНОВА (Азнакай, Уразай)

Оля һәм Мария АНДРЕЕВАЛАР (Кукмара, Пчеловод)

Аяз САЛИХОВ (Казан)

Нәфисә ХӘСӘНОВА (Арча)

Алсу ГАРИФУЛЛИНА (Азнакай)

Гөлнәра КАСЫЙМОВА (Теләче, Алан)

Минзилә СӘФӘРГАЛИЕВА (Саба, Нырты)

Әлегә укучылар мөхтәрәм язучыларыбыз Батулла һәм Ләбиб Леронның култамгалары (автографлары) куелган әкият китапларына ия булдылар. Котлыйбыз!

«Салават күпере» белән даими элементдә булып, хәбәрләшеп торулары өчен түбәндәге укучыларыбызга рәхмәт белдерәбез:

Роза Шакирҗанова (Арча, Яңа Кенәр), Алинә Гарифуллина

(Түбән Кама, 2 нче татар гимназиясе), Рәсимә Мәгъсүмова

(Арча, Печәнәтау), Алсу Гәрәева (Әлмәт, Кичүчат),

Нияз Гафиев (Кукмара, Люга), Зөлфирә Хисамова

(Балтач, Чапшар), Рания Гыйниятуллина (Буа, Кай-

быч), Фәрит Хөснетдинов (Әтнә, Бәрәскә), Лилия

Абдуллина (Арча, Акчишмә), Айдар Миңнекәев

(Әлмәт, Түбән Мактама), Илүзә Гарипова (Апас),

Ләйсән Сабирҗанова (Әтнә, Ключи Сап), Глүсә

Әскәрова (Балтач, Арбор), Гөлчәчәк Мөхәммәтга-

лиева (Арча, Яңа Кенәр), Айсылу Салихова (Тукай,

Биклән), Гөлфия Әхмәдиева (Балык Бистәсе,

Ямаш), Эльмира Әкбәрова (Әлки, Иске Камка) Ру-

зилә Фәттахова (Арча).

Уңышлар телибез сезгә. «Салават күпере» һәрвакыт юлдашыгыз булсын!



Игътибар!
Күңелле хәбәр!

«Салават күпере» журналын
икенче яртыеллыкка
яздыручыларга КЫЗЫКЛЫ (!!!)
бүләкләр киләчәк! Бу хакта
дусларыгызга, таныш-
белешләрегезгә дә әйтергә
онытмагыз!



Ләбиб ЛЕРОН


Рәхмәт

С у сипсә, Әхмәткә гөлләр рәхмәт әйтәчәк. Сөт эчерсә, аңа мәче дә рәхмәт әйтәчәк. Жим сипсә, кошлар да рәхмәт әйтәчәк Әхмәткә. Сөяк бирсә, маэмай да рәхмәт әйтәчәк. Алларына печән салса, ат та, сарык та, сыер да, кәжә дә рәхмәт әйтәчәк аңа. Бәбкәләрен тилгәннән сакласа, казлар рәхмәт әйтәчәк. Булышса, кушкан йомышларын үтәсә, әтисе дә, әнисе дә, әбисе белән бабасы да, хәтта сеңелесе дә рәхмәт әйтәчәк Әхмәткә!


Шушы эшләрнең хет берсен генә эшләсә дә, мин дә әйтәчәкмен:

– Рәхмәт, Әхмәт! – диячәкмен.

Рәссам Фәрит МУЛЛАХМӘТ



Камилә,
2 яшь 6 ай



– Бигрәк тәмле бу йөзем!
Бигрәк өлгердер үзем:
Табындагы бар йөземне
Ашап куйдым берүзем!

Казан.

Зәринә, 1 яшь 3 ай



– Әллә чынлап, әллә юри
Күңелгә шом салдылар:
«Өйгә тычкан кәргән!» – диеп,
Котларымны алдылар...


Казан.

Конкурс!

Мин бит
бу?!



Тимур, 1 яшь 2 ай
Руслан, 8 ай



– Такталарны өеп куйдык –
Арыдык тәмам.
Ашарга китерүче юк –
Көтәбез һаман!

Чүпрәле–Казан.

Рәфилә, 2 яшь 5 ай



– Өй эче зур – болын кебек,
Вилсәпидем – колын кебек.
Утырым да «колыныма»,
Чабым әле «болын» буйлап...

Кукмара, Березняк.

«Шүрәле»гә килгән хатлар

«Салават күпере» журналының март санында Вакыйф Нуриевның «Шүрәле» дип аталган хикәя-табышмагын бастырып чыгарган идек. Язучы аны Габдулла Тукай ижатын күздә тотып язган. Хикәядә шагыйрьнең кайсы шигырьләре һәм әкиятләре чагылыш тапкан? Хикәя герое Самат аларның кайсын укыган, кайсын укымаган?

Сорауларның җавабы менә болай: Вакыйф абыегыз бу хикәя-табышмагын язганда Тукайның «Шүрәле», «Кәжә белән Сарык» әкиятләренә, «Эш», «Ай һәм Кояш», «Сабыйга», «Эш беткәч уйнарга ярый», «Кызыклы шәкерт», «Эшкә өндәү», «Жир йокысы», «Гали белән Кәжә» шигырьләренә таянган. Самат әкиятләргә генә укыган (әкият ярата икән).

Дәрәс җавапларны беренчеләрдән булып Имил ГЫЙБАДУЛЛИН (Арча, Мөндеш), Ләйсән ФАРХАЕВА (Яңа Чишмә, Акъяр), Илмир ХӨРМӘЕВ (Мөслим, Тат.Бүләк), Айнур ЗИННӘТОВ (Балык Бистәсе, Ямаш), Айваз КАЮМОВ (Чүпрәле, Яңа Ишле) җибәрде. Зилә САБИТОВА (Арча, Шекә), Алия КЫЯМОВА (Тукай, Иске Абдул), Индира НӘГЫЙМОВА (Мөслим, Олы Чакмак), Илүзә НУРТДИНОВА (Чүпрәле), Зөһрә ЗАКИРОВА (Чистай), Гүзәл ЮСУПОВА (Тәтеш, Бакырчы), Рәнис ЗАКИРОВ (Яшел Үзән, Татар Танае), Динар ГЫЙЛЬФАНОВ (Кайбыч, Чүти), Люзия ӘХМӘТШИНА (Өлкә, Бибай Чаллысы) һәм Мөслим районы Түбән Табын мәктәбенең беренче сыйныф укучылары редакциягә җибәргән җавапларында бер генә шигырьгә ялгышканнар. Дусларыбызның Тукай ижатын яратулары безне сөендерде. Хәер, Тукайны ничек яратмыйсың инде?!



Без әкият иленнән!..

Ике малай бәхәсләшә.

– Мине ләкләк алып килгән! – ди берсе.

Икенчесенең дә сүзе әзер:

– Ә мине кәбестә арасыннан тапканнар!

Боларның сүзләрен өченчесе дә тыңлап торган икән. Ул бик житди генә:


– Ә мин Әкият иленнән! – ди.

Ничек инде – Әкият иленнән?! Әкият илендә туганнарны без яхшы беләбез: Шүрәле малае, Су анасы, Камыр батыр... Ә син!? Син – Жир кешесе бит!

Өченче малайга әнә шулай дигәннәр. Ләкин аның җавабы әзер икән:

– Без, балалар, барыбыз да әкият яратабызмы? Яратабыз! Безнең һәммәбезнең дә әкияттәге Алып батырга охшыйсы киләме? Килә!

Беләсегез килсә, дөньядагы барлык балалар да Әкият иленнән була.



**Әкият иле — Казандагы Груздев исемендәге клиника.
(Элеккеге 3 нче номерлы бала тудыру йорты.)**

**Салават
күперә**

5(194) — 2006

ЖУРНАЛНЫ ГАМӨЛГӘ КУЮЧЫЛАР:
ТАТАРСТАН РЕСПУБЛИКАСЫ ЖИР,
МИЛЕК МӨНӘСӘБӘТЛӘРЕ МИНИСТ-
РЛЫГЫ, ТАТАРСТАН ЯЗУЧЫЛАР БЕРЛӘ-
ГЕ ИДАРӘСЕ ҺӘМ РЕДАКЦИЯ КОЛ-
ЛЕКТИВЫ.

1990 елның март аеннан бирле
чыга.

УЧРЕДИТЕЛИ: МИНИСТЕРСТВО ЗЕ-
МЕЛЬНЫХ И ИМУЩЕСТВЕННЫХ ОТ-
НОШЕНИЙ РТ, ПРАВЛЕНИЕ СОЮЗА
ПИСАТЕЛЕЙ РТ И КОЛЛЕКТИВ РЕ-
ДАКЦИИ.

Основан в 1990 году.
На татарском языке.

Татарстан Республикасы Мәғлүмат
һәм матбугат министрлыгы тара-
фыннан 96 нчы номер белән тер-
келдә.

Баш мөхәррир
Зиннур ХӨСНИЯР

Баш мөхәррир
урынбасары
Вакыйф НУРИЕВ

Җаваплы сәркатип
Ләбиб ЛЕРОН

Бизелеш мөхәррире
Фәрит МУЛЛАХМӘТ

Компьютер дизайны
Диләре НӨҮРҮЗОВА

Исәп-хисап бүлгә
Рәмзия САЛИХ

Тышлыкта Л.ЗОЛОНДИНОВА рәсеме
Мәктәпкәчә яшьтәге һәм кечә
яшьтәге мәктәп балалары өчен.

Адрес редакции:
420012 г. Казань, ул. Муштары, 14.
E-mail: ck-sxn@newmail.ru

«Салават күперә» журналының
компьютер үзегендә җыелды һәм
төсләргә бүлендә.

«Идел-пресс» полиграфия нәшрият
комплексы» дәүләт унитар
предприятиясе.

Казан, Декабристлар урамы, 2 нче
йорт.

Производствага бирелдә 4.05.2006 ел.
Басарга кул куелды 4.05.2006 ел.
Кәгазь форматы 84x108 1/16.
Гарнитура – Прагматика.
Офсет ысулы белән басыла.
Тираж 11463 данә. Заказ 3-346.

Санны өзерләүчеләр:

З.Хөснияров, В.Нуриев, Л.Лерон,
Ф.Муллахмәт, М.Галиев, Р. Зәйдулла, Н.
Шаһиев, Н. Акмал, З.Вакказова,
Г. Сабирова.

Ләбиб ЛЕРОН

Портрет

Портрет ясау жиңел түгел,
Ярый әле мин оста:
Жәнлек-жанварлар рәсемен
Ясадым бер минутта!

Буявын да тиз буядым,
Кулым бер дә армады...
...Үземне дә ясый идем –
Урын гына калмады.

